



ඉදිකිරීම් කර්මාන්ත සංවර්ධන අධිකාරිය (CIDA)



Gov/CIDA/Directive/104/2026

ඉදිකිරීම් කොන්ත්‍රාත්තු සඳහා ටෙන්ඩර් කිරීමේදී CIDA ශ්‍රේණි තෝරා ගැනීම සහ කුඩා ශ්‍රේණි සඳහා අත්දැකීම් අවශ්‍යතාවය අත්හැරීම පිළිබඳ නියෝගය

2024.08.21 දිනැති CP/24/1605/618/076 කැබිනට් තීරණය මගින් පත් කරන ලද කමිටුවේ නිර්දේශ අංක 3.20 සහ 2026.04.28 දිනැති කැබිනට් තීරණය අංක CP/26/0641/827/027 හරහා එය ක්‍රියාත්මක කිරීම සහ 2026.05.12 දිනැති NPC/PP/01/CL 208/2025 යොමුව යටතේ සන්නිවේදනය කරන ලද ජාතික ප්‍රසම්පාදන කොමිෂන් සභාවේ (NPC) නිර්දේශය සමඟ, NPC මාර්ගෝපදේශ 5.6.1 ට අනුකූලව CIDA-ලියාපදිංචි ඉදිකිරීම් කොන්ත්‍රාත්කරුවන් තෝරා ගැනීමේදී පහත සඳහන් නියෝගයට අනුගත වන ලෙස සියලුම සේවා යෝජකයින්ගෙන් මෙයින් ඉල්ලා සිටී.

කොන්ත්‍රාත්තුව (X) යටතේ සිදු කිරීමට නියමිත කාර්යයේ ඇස්තමේන්තුගත වටිනාකම (වැට් බදු සහ අනෙකුත් බදු හැර) - රු. මිලියන	සිඬා ශ්‍රේණිය/ශ්‍රේණි
4.0 ≥ X	C <sub>9</sub> , C <sub>8</sub> සහ C <sub>7</sub>
10.0 ≥ X > 4.0	C <sub>8</sub> , C <sub>7</sub> සහ C <sub>6</sub>
20.0 ≥ X > 10.0	C <sub>7</sub> , C <sub>6</sub> සහ C <sub>5</sub>
50.0 ≥ X > 20.0	C <sub>6</sub> , C <sub>5</sub> සහ C <sub>4</sub>
100.0 ≥ X > 50.0	C <sub>5</sub> , C <sub>4</sub> සහ C <sub>3</sub>
300.0 ≥ X > 100.0	C <sub>4</sub> සහ ඉහල
600.0 ≥ X > 300.0	C <sub>3</sub> සහ ඉහල
1200.0 ≥ X > 600.0	C <sub>2</sub> සහ ඉහල
3000.0 ≥ X > 1200.0	C <sub>1</sub> සහ ඉහල
6000.0 ≥ X > 3000.0	CS <sub>1</sub> සහ ඉහල
X > 6000.0	CS <sub>2</sub>

පහළ CIDA ශ්‍රේණි (C7, C8, C9, EM4, EM5, SP4, සහ SP5) සඳහා කොන්ත්‍රාත්තු තෝරා ගැනීමේදී සහ ප්‍රදානය කිරීමේදී සේවා පළපුරුද්ද අවශ්‍යතා

ඉහත ශ්‍රේණි යටතේ ලියාපදිංචි වී ඇති කොන්ත්‍රාත්කරුවන්ට කොන්ත්‍රාත්තු ලබා ගැනීම සඳහා අවශ්‍ය සේවා පළපුරුද්ද තහවුරුවක් ඉදිරිපත් කිරීමට නොහැකි අවස්ථාවන්හිදී, සුදුසු පරිදි, කොන්ත්‍රාත් වටිනාකමෙන් උපරිම වශයෙන් සියයට දහයක් (10%) දක්වා කාර්ය සාධන බැඳුම්කර අවශ්‍යතාවය වැඩි කිරීම සඳහා සේවායෝජකයින් සම්මත ලංසු ලේඛනවල (SBDs) ඇති විධිවිධාන අදාළ කර ගත යුතුය. මෙම පියවර ජාතික ප්‍රසම්පාදන කොමිෂන් සභාව සමඟ සාකච්ඡා කර අනුමත කර ඇති අතර 2026.05.12 දිනැති NPC ලිපිය අංක NPC/PP/01/CL/208/2025 හරහා CIDA වෙත දැනුම් දී ඇත.

ඒ අනුව, අදාළ කොන්ත්‍රාත් වටිනාකම් පරාසයන් තුළ ටෙන්ඩර් කැඳවීමේදී, සේවායෝජකයින් පහත විකල්ප ඇතුළත් කර අදාළ කර ගත යුතුය.

1. පිළිගත හැකි සේවා පළපුරුද්ද පිළිබඳ තහවුරුවක් ඉදිරිපත් කරන කොන්ත්‍රාත්කරුවන් සඳහා: කාර්ය සාධන බැඳුම්කරය කොන්ත්‍රාත් වටිනාකමෙන් සියයට පහක (5%) මට්ටමක පවතිනු ඇත.
2. සේවා පළපුරුද්ද පිළිබඳ තහවුරුවක් ඉදිරිපත් නොකරන කොන්ත්‍රාත්කරුවන් සඳහා: කාර්ය සාධන බැඳුම්කරය කොන්ත්‍රාත් වටිනාකමෙන් සියයට දහයක් (10%) දක්වා වැඩි කරනු ලැබේ.

ඉහත සඳහන් නියෝගය 2026 ජූනි 15 වන දින සිට නැවත දැනුම් දෙන තුරු ක්‍රියාත්මක වේ.